

فضائل صدقات

05-April-2018



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلَى اِيْكَ وَ اَصْحَبِكَ يَا حَبِيْبَ اللّٰهِ

اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلَى اِيْكَ وَ اَصْحَبِكَ يَا نُوْرَ اللّٰهِ

نَوِيْتُ سُنَّتِ الْعِتِكَافِ (ترجمہ: میں نے سنتِ اعتکاف کی نیت کی)

میٹھے میٹھے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ

جب تک مسجد میں رہیں گے اعتکاف کا لو اب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یاد م کیا ہو پانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں صمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرود شریف کی فضیلت

سرکارِ والا تبار، دو عالم کے مالک و مختار صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ رحمت نشان ہے: يَا أَيُّهَا النَّاسُ أَنْجَاكُمْ يَوْمَ الْقِيَامَةِ مِنْ أَهْوَالِهَا وَمَوَاطِنِهَا یعنی اے لوگو! بے شک بروز قیامت اُس کی دستوں اور حساب کتاب سے حُلْدِ نجات پانے والا شخص وہ ہوگا اَنْكُرُكُمْ عَلٰی صَلَاةٍ فِي دَارِ الدُّنْيَا یعنی جس نے تم میں سے مجھ پر دُنیا کے اندر بکثرت دُرود شریف پڑھے ہوں گے۔ (فردوس الاخبلا، ج ۲/

۳۷۱، حدیث ۸۲۱۰)

صَلَّى اللّٰهُ تَعَالٰی عَلٰی مُحَمَّدٍ

صَلُّوْا عَلٰی الْحَبِيْبِ!

میٹھے میٹھے اسلامی بھائیو! آئیے! اللہ پاک کی رضا پانے اور ثواب کمانے کے لئے بیان سننے سے پہلے اچھی اچھی نیتیں کر لیتے ہیں۔ فرمانِ مُصْطَفٰے صَلَّى اللهُ تَعَالَى عَلَيْهِ وَآلِهِ وَسَلَّمَ ”بَيِّتَةُ الْمُؤْمِنِ خَيْرٌ مِنْ عَيْلِهِ“ مسلمان کی نیت اُس کے عمل سے بہتر ہے۔ (الْمَعْجَمُ الْكَبِيرُ لِلطَّبْرَانِيِّ، ۱۸۵/۶، حدیث: ۵۹۳۲)

دومدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیان سننے کی نیتیں:

نگاہیں نیچی کیے خوب کان لگا کر بیان سنوں گا I ٹیک لگا کر بیٹھنے کے بجائے علمِ دین کی تعظیم کی خاطر جب تک ہو سکا دو زانو بیٹھوں گا I صَلُّوا عَلَيَّ الْحَبِيبِ، اذْكُرُوا اللّٰهَ، تُوْبُوْا اِلَى اللّٰهِ وَغِيْرَهٗ سُنُّنِ كَرِ ثَوَابِ كَمَانِے اور صد لگانے والوں کی دل جوئی کے لئے بلند آواز سے جواب دوں گا I بیان کے بعد اسلامی بھائیوں سے خود آگے بڑھ کر سلام کروں گا، ہاتھ ملاؤں گا اور انفرادی کوشش کروں گا۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

چار دہہوں کے بدلے چار دعائیں

فیضانِ سنت جلد اول کے باب فیضانِ بسمِ اللہ، صفحہ 114 پر شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَكَاتُهُمُ الْعَالِيَةِ نقل فرماتے ہیں:

حضرت سیدنا منصور بن عمار رَحْمَةُ اللهِ تَعَالَى عَلَيْهِ ایک روز بیان فرما رہے تھے، کسی حَقِّ دَارِنے چار (4) دِہم کا سوال کیا۔ آپ رَحْمَةُ اللهِ تَعَالَى عَلَيْهِ نے اِغْلَانِ فرمایا: جو اس کو چار (4) دِہم دے گا، میں اُس

کے لیے چار (4) دُعائیں کروں گا۔ اُس وقت وہاں سے ایک غلام گزر رہا تھا، ایک دلی کامل کی رَحْمَت بھری آواز سُن کر اُس کے قَدَمِ تھم گئے اور اُس کے پاس جو چار (4) دِزِّہَم تھے وہ اُس نے سائل کو پیش کر دیئے۔ حضرت سَيِّدِنَا مَنْضُور رَحْمَةُ اللهِ تَعَالَى عَلَيْهِ نے فرمایا: بتاؤ کون کون سی چار (4) دُعائیں کروانا چاہتے ہو؟ عرض کیا (۱) میں غلامی سے آزاد کر دیا جاؤں (۲) مجھے ان دراہم کا بدلہ مل جائے (۳) مجھے اور میرے آقا کو تُوْبہ نَصِيب ہو (۴) میری، میرے آقا کی، آپ کی اور تمام حاضرین کی بَخْشِش ہو جائے۔ حضرت سَيِّدِنَا مَنْضُور بن عَمَّار رَحْمَةُ اللهِ تَعَالَى عَلَيْهِ نے ہاتھ اٹھا کر دُعا فرمادی۔ غلام اپنے آقا کے پاس دیر سے پہنچا، آقا نے سبب تاخیر دریافت کیا تو اُس نے واقعہ کہہ سنایا۔ آقا نے پوچھا، پہلی دُعا کون سی تھی، غلام بولا میں نے عَزْض کیا: دُعا کیجئے! میں غلامی سے آزاد کر دیا جاؤں۔ یہ سُن کر آقا کی زبان سے بے ساختہ نکلا ”جاؤ غلامی سے آزاد ہے۔“ پوچھا دوسری دُعا کون سی کروائی، کہا جو چار (4) دِزِّہَم میں نے دے دیئے ہیں، اُس کا نَفْمُ الْبَدَل مل جائے۔ آقا بول اٹھا ”میں نے تجھے چار (4) دِزِّہَم کے بدلے چار ہزار دِزِّہَم دیئے۔“ پوچھا تیسری دُعا کیا تھی، بولا مجھے اور میرے آقا کو گناہوں سے تُوْبہ کی توفیق نَصِيب ہو جائے۔ یہ سنتے ہی آقا کی زبان پر اِسْتِغْفَار جَارِی ہو گیا اور کہنے لگا ”میں اللہ عَزَّوَجَلَّ کی بارگاہ میں اپنے تمام گناہوں سے تُوْبہ کرتا ہوں۔“ چوتھی دُعا بھی بتادو۔ کہا: میں نے اِتِّجَا کی کہ میری، میرے آقا کی، آپ جناب کی اور تمام حاضرین اِجْتِمَاع کی مَغْفَرَت ہو جائے، یہ سُن کر آقا نے کہا! تین (3) باتیں جو میرے اِخْتِیَار میں تھیں، وہ کر لی ہیں، چوتھی سب کی مَغْفَرَت والی بات میرے اِخْتِیَار سے باہر ہے۔ اُسی رات آقا نے خواب میں کسی کہنے والے کو سنا: جو تمہارے اِخْتِیَار میں تھا، وہ تم نے کر دیا اور میں اَرْحَمُ الرَّاحِمِیْنَ ہوں، میں نے تمہیں تمہارے غلام مَنْضُور کو اور تمام حاضرین کو بَخْشِش دیا۔ (فیضانِ شَّت، باب فیضانِ بسمِ اللہ،

ج ۱، ص ۱۱۳۔ بحوالہ روض الرابحین، ص ۲۲۲)

میٹھے میٹھے اسلامی بھائیو! دیکھا آپ نے کہ راہِ خدا میں مال خرچ کرنے سے کیسی کیسی برکتیں حاصل ہوتی ہیں۔ اُس غلام نے صرف چار (4) دِزہم صدقہ کئے، تو اللہ عَزَّوَجَلَّ نے اُسے اُس کے آقا کے ذریعے اُن چار (4) دِزہم کے بدلے میں چار ہزار (4000) دِزہم عطا کئے اور اُسے غلامی سے آزادی کا پروانہ بھی مل گیا نیز اللہ عَزَّوَجَلَّ نے اُس صدقے کی برکت سے غلام اور اُس کے آقا سمیت کئی لوگوں کی مغفرت بھی فرمادی۔ واقعی جو اللہ عَزَّوَجَلَّ کی راہ میں اخلاص کے ساتھ صدقہ کرتا ہے، اللہ عَزَّوَجَلَّ اُس کو دُگنا اجر عطا فرماتا ہے، بلکہ اُس سے بھی زیادہ عطا فرماتا ہے، لہذا ہمیں بھی چاہیے کہ وقتاً فوقتاً اللہ عَزَّوَجَلَّ کی راہ میں حسبِ توفیق ضرور صدقہ کیا کریں، اِنْ شَاءَ اللہ عَزَّوَجَلَّ ہمیں اس کی بے شمار دینی و دُنیاوی برکتیں حاصل ہوں گی۔ اللہ عَزَّوَجَلَّ کی راہ میں صدقہ و خیرات کرنے کی اہمیت و فضیلت کا اندازہ اس بات سے لگائیے کہ خود ہمارے پیارے پروردگار عَزَّوَجَلَّ نے قرآن مجید، فُرْقَانِ حَمِيد میں صدقہ و خیرات کرنے کا حکم اِرشاد فرمایا اور مختلف مقامات پر صدقہ و خیرات کرنے والوں کی تعریف و توصیف بھی فرمائی جیسا کہ سورہ بقرہ کی ابتدائی آیات میں صدقہ و خیرات کرنے والوں کو ہدایت کا مُژدہ سنایا گیا، چنانچہ فرمانِ خداوندی عَزَّوَجَلَّ ہے:

هُدًى لِّلْمُتَّقِينَ ﴿١﴾ الَّذِينَ يُؤْتُونَ تَرَجَّهٖ كَنَزَالِ الْاِيْمَانِ: ہدایت ہے ڈر والوں کو وہ جو بے دیکھے بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ ﴿٢﴾ (پ البقرہ: ۲، ۳)

ایمان لائیں اور نماز قائم رکھیں اور ہماری دی ہوئی روزی میں سے ہماری راہ میں اٹھائیں۔

صدرُ الْاَفَاضِل حضرت علامہ مولانا مفتی سید محمد نعیم الدین مراد آبادی رَحْمَةُ اللہِ تَعَالَى عَلَيْهِ آیت مبارکہ کے اِس حصے: ﴿وَمِمَّا رَزَقْنَاهُمْ يُنْفِقُونَ﴾ کے تحت فرماتے ہیں: راہِ خدا میں خرچ کرنے سے یا زکوٰۃ مُراد ہے، جیسا کہ دُوسری جگہ فرمایا: ﴿يُقِيمُونَ الصَّلَاةَ وَيُؤْتُونَ الزَّكَاةَ﴾ یا مُطلق اِنْفَاق (یعنی

راہِ خدا میں مطلقاً خرچ کرنا مراد ہے) خواہ فرض و واجب ہو جیسے زکوٰۃ، نذر، اپنا اور اپنے اہل کا نفقہ وغیرہ خواہ مستحب جیسے صدقاتِ نافلہ اور اموال کا ایصالِ ثواب۔ مسئلہ: گیارہویں، فاتحہ، تَبَّجَّہ، چالیسواں بھی اس میں داخل ہیں کہ وہ سب صدقاتِ نافلہ ہیں۔ (خزائن العرفان، ص 5)

میٹھے میٹھے اسلامی بھائیو! واقعی بہت خوش نصیب ہیں وہ مسلمان جو اپنے مال کے حقوقِ واجبہ ادا کرتے ہیں، خوش دلی سے بروقت زکوٰۃ و فطرہ ادا کرتے ہیں، اپنا مال ماں باپ، بہن بھائی اور اولاد پر خرچ کرتے ہیں، اپنے عزیز و اقرباء کی موت پر ان کے ایصالِ ثواب کے لیے مساکین کو کھانا کھلاتے ہیں، نیک نیتی سے شفا خانے بنواتے ہیں، عام لوگوں کے حقوق کا لحاظ رکھتے ہوئے اغلاس کے ساتھ قرآن خوانی، اجتماعِ ذکر و نعت اور عاشقانِ رسول کے سنتوں بھرے اجتماعات کے انعقاد پر خرچ کرتے ہیں، مساجد و مدارس و جامعہات وغیرہ کی تعمیر و ترقی اور روزِ مرہ کے اخراجات میں حصہ لیتے ہیں۔ اللہ عَزَّوَجَلَّ انہیں اپنے فضل سے ڈگنا بلکہ اس سے بھی زیادہ عطا فرمائے گا، آئیے ہم بھی ہاتھوں ہاتھ نیت کرتے ہیں کہ اللہ عَزَّوَجَلَّ کی رضا کے لئے نہ صرف خود اپنے مدنی عطیات دعوتِ اسلامی کو دیں گے، بلکہ دوسروں کو بھی اس کی ترغیب دلائیں گے۔ اِنْ شَاءَ اللہ عَزَّوَجَلَّ

صدقہ کی تعریف

آئیے! صدقہ کی تعریف بھی سن لیتے ہیں چنانچہ صدقہ کا مطلب یہ ہے کہ کوئی چیز اللہ عَزَّوَجَلَّ کی راہ میں دی جائے اور اُس کے ذریعے لوگوں میں اپنی واہ واہ کرانا مقصود نہ ہو، بلکہ اللہ عَزَّوَجَلَّ کی بارگاہ سے اجر و ثواب حاصل کرنے کی نیت کی جائے۔ (کتاب التعریفات، باب الصاد، ص ۹۳ ماخوذاً)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! صدقے کی بیان کردہ تعریف کے ضمن میں یہ بھی معلوم ہوا کہ

حقیقی صدقہ وہی ہے جس سے مقصود ریاکاری، حُبِ جاہ اور لوگوں میں اپنی واہ و واہ نہ ہو بلکہ وہ صرف اور صرف اللہ عَزَّوَجَلَّ کی رضا و خُوشنودی اور اُس کی طرف سے ملنے والے ثواب کو حاصل کرنے کی غرض سے دیا گیا ہو۔ انسان جو چیز اللہ عَزَّوَجَلَّ کی رضا حاصل کرنے کے لئے صدقہ کر رہا ہو وہ کارآمد ہونے کے ساتھ ساتھ اچھی، بہترین اور مرغوب و پسندیدہ بھی ہونی چاہئے جیسا کہ قرآن پاک میں اللہ عَزَّوَجَلَّ نے پارہ 4، سُورۃ آلِ عِمْرَانَ کی آیت نمبر 92 میں اِرشاد فرمایا:

لَنْ تَنَالُوا الْبِرَّ حَتَّى تُنْفِقُوا مِمَّا تَحِبُّونَ ۗ
وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ ﴿۹۲﴾

خدا میں اپنی پیاری چیز نہ خرچ کرو اور تم جو کچھ خرچ کرو اللہ کو (پ ۲، آلِ عِمْرَانَ: ۹۲) معلوم ہے۔

صدرُ الأفاضل حضرت علامہ مولانا سید محمد نعیم الدین مراد آبادی عَلَیْهِ رَحْمَةُ اللَّهِ الْهَادِي اس آیت کی تفسیر میں فرماتے ہیں: حضرت ابنِ عمر رَضِيَ اللَّهُ تَعَالَى عَنْهُمَا نے فرمایا کہ یہاں خرچ کرنا عام ہے، تمام صدقات کا یعنی واجبہ ہوں یا نافلہ سب اس میں داخل ہیں، (امام) حسن (بصری رَحْمَةُ اللَّهِ تَعَالَى عَلَيْهِ) کا قول ہے کہ جو مال مسلمانوں کو مَجْبُوب ہو اور اُسے رضائے الہی کے لئے خرچ کرے، وہ اس آیت میں داخل ہے خواہ ایک کھجور ہی ہو۔

(حضرت سیدنا) عمر بن عبد العزیز (رَحْمَةُ اللَّهِ تَعَالَى عَلَيْهِ) شکر کی بوریاں خرید کر صدقہ کرتے تھے، اُن سے کہا گیا: اس کی قیمت ہی کیوں نہیں صدقہ کر دیتے؟ فرمایا: شکر مجھے مَجْبُوب و مرغوب ہے، یہ چاہتا ہوں کہ راہِ خدا میں پیاری چیز خرچ کروں۔

صَلُّوا عَلَيَّ الْحَبِيبِ! صَلَّيْ اللَّهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! دیکھا آپ نے کہ خود اللہ عَزَّوَجَلَّ ہمیں اپنا مَجْبُوب ترین مال خرچ

کرنے کی ترغیب اِرشاد فرما رہا ہے، لہذا ہمیں چاہئے کہ کسبِ حلال سے کام لینے کے بجائے، اچھی اچھی نیتوں اور اخلاص کے ساتھ دل کھول کر صدقہ و خیرات کیا کریں۔ ظاہر ہے کہ ہمارے پاس جو کچھ بھی ہے، وہ اللہ عَزَّوَجَلَّ ہی کا دیا ہوا ہے، لہذا اُسی کے دیئے ہوئے مال میں سے اُسی کی رضا کے لئے صدقہ کرنا یقیناً نعمتوں میں مزید اضافے کا باعث ہوگا، جبکہ اس کے برعکس قدرت کے باوجود صدقہ و خیرات سے ہاتھ روک لینا، اللہ عَزَّوَجَلَّ کی طرف سے ملنے والی نعمتوں سے محرومی کا سبب بھی بن سکتا ہے۔ چنانچہ

حضرت اَسْمَاءِ سِتِّ ابُو بَكْرٍ رَضِيَ اللهُ تَعَالَى عَنْهُمَا سے مروی ہے، وہ فرماتی ہیں کہ رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے مجھ سے فرمایا: ہاتھ نہ روکو ورنہ تم سے بھی روک لیا جائے گا۔

(بخاری، کتاب الزکوٰۃ، باب التحریض علی الصدقة، ۴۸۳/۱، حدیث: ۱۴۳۳)

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

میٹھے میٹھے اسلامی بھائیو! زندگی کو غنیمت جانئے! یقیناً یہ زندگی جہاں ایک بہترین نعمت ہے وہیں اللہ عَزَّوَجَلَّ کی طرف سے ہمارے لئے نیکیاں کمانے اور آخرت بنانے کی زبردست مہلت بھی ہے۔ لہذا حسی سانسیں باقی بچی ہیں، اُن میں جلدی جلدی نیکیاں کمائیے، خوب خوب صدقہ و خیرات کر لیجئے ورنہ پیغامِ اُحل آنے کے بعد یہ مہلت ختم ہو جائے گی اور پھر چاہنے کے باوجود بھی موقع نہیں ملے گا۔ اللہ عَزَّوَجَلَّ پارہ 28، سُورَةُ الْمُنَافِقُوْنَ کی آیت نمبر 10 اور 11 میں اِرشاد فرماتا ہے:

وَ اَنْفِقُوْا مِنْ مَّا رَزَقْنٰكُمْ مِنْ قَبْلِ اَنْ يَّاْتِيَنَّكُمْ خُرُوجًا كَثِيْرًا ۗ اُولٰٓئِكَ لَهُمْ عَذَابٌ اَلِيْمٌ
 اَحَدُكُمْ اَلْبُؤْسُ فَيَقُوْلُ رَبِّ لَوْلَا اَخَّرْتَنِيْ
 اِلٰى اَجَلٍ قَرِيْبٍ ۗ فَاَصْدَقْ وَاَكُنْ مِنَ
 الصّٰلِحِيْنَ ۝۱۰ وَ لَنْ يُؤَخِّرَ اللهُ نَفْسًا اِذَا

جَاءَ أَجْلُهُ (۲۸۶، المنافقون: ۱۰، ۱۱) مہلت نہ دے گا جب اُس کا وعدہ آجائے۔

میٹھے میٹھے اسلامی بھائیو! اس میں کوئی شک نہیں کہ انسان کا اپنا مال جو دُر حَقِیْقَتِ اُسے آخرت میں کام آئے گا، اُسے اللہ عَزَّوَجَلَّ کی رِضَا و نُو سُودِی دِلَائے گا اور نَارِ دُوزخ سے بچائے گا وہی ہے جو اُس نے صَدَقَہ و خَیْرَات کے طور پر نیک کاموں میں خرچ کر دیا۔ البتہ وہ مال جو اُس کے پاس موجود ہے اور وہ اُسے اپنا ہی مال سمجھتا ہے وہ تو اُس کا ہے ہی نہیں، حقیقت میں تو وہ مال اُس کے وارثوں کا ہے۔ جیسا کہ حضرت سَیِّدُنا حَارِث بن سُوَیْد رَضِيَ اللهُ تَعَالَى عَنْهُ سے روایت ہے کہ تاجدارِ رسالت، ماہِ نُبُوَّت، مُحَسِّنِ اِنْسَانِيَّتِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ کا اِرْشَادِ حَقِیْقَتِ نُیَادِ ہے: **اَيُّكُمْ مَالٌ وَاِرِثَةٌ اَحَبُّ اِلَيْهِ مِنْ مَالِهِ، تَمَّ** میں سے کس کو اپنے مال سے زیادہ وارث کا مال پسند ہے؟ صحابہ کرام رَضَوْنَ اللهُ تَعَالَى عَلَيْهِمْ اَجْمَعِينَ نے عرض کی: **يَا رَسُولَ اللهِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ! مَا مِثًا اَحَدٌ اِلَّا مَالُهُ اَحَبُّ اِلَيْهِ،** ہم میں سے ہر شخص کو اپنا ہی مال زیادہ پیارا ہے۔ آپ صَلَّى اللهُ تَعَالَى عَلَيْهِ وَاٰلِهٖ وَسَلَّمَ نے اِرْشَادِ فرمایا: **فَاِنَّ مَالَهُ مَا قَدَّمَ وِمَالٍ وَاِرِثَةٍ** ہا اَخْرَجَ، انسان کا اپنا مال تو وہ ہے جو اُس نے آگے بھیج دیا (یعنی راہِ حُد میں خرچ کر دیا) اور جو اُس نے پیچھے چھوڑ دیا (دُنیا میں) وہ اُس کے وارث کا مال ہے۔

(صحيح البخارى، كتاب الرقاق، باب ما قدم من ماله فهو له، الحديث: ۶۴۴۲، ص ۵۳۱)

احادیثِ مُبارکہ میں صَدَقَہ کے بے شمار فضائل بیان کئے گئے ہیں، آئیے اس بارے میں 8 فرامینِ مُصْطَفَی صَلَّى اللهُ تَعَالَى عَلَيْهِ وَاٰلِهٖ وَسَلَّمَ سے سُنْتے ہیں۔

صدقے کی فصلیت پر 8 فرامینِ مُصْطَفَی صَلَّى اللهُ تَعَالَى عَلَيْهِ وَاٰلِهٖ وَسَلَّمَ

1. **الصَّدَقَةُ تُسَدُّ سَبْعِينَ بَابًا مِّنَ الشُّعْرِ صَدَقَہ برائی کے 70 دروازے بند کرتا ہے۔** (المعجم الكبير،

۲۷۴/۴، حدیث: ۴۴۰۲)

2. كُلُّ امْرِئٍ فِي ظِلِّ صَدَقَتِهِ حَتَّى يُقْضَى بَيْنَ النَّاسِ، ہر شخص (بروزِ قیامت) اپنے صدقے کے سائے میں ہو گا یہاں تک کہ لوگوں کے درمیان فیصلہ فرما دیا جائے۔ (المعجم الكبير، ۱۷/۲۸۰، حدیث: ۷۷۱)
3. إِنَّ الصَّدَقَةَ لَتُطْفِئُ عَنْ أَهْلِهَا حَرَّ الْقُبُورِ وَإِنَّمَا يَسْتَظِلُّ الْمُوْمِنُ مِنْ يَوْمِ الْقِيَامَةِ فِي ظِلِّ صَدَقَتِهِ، بے شک صدقہ کرنے والوں کو صدقہ فخر کی گرمی سے بچاتا ہے اور بلاشبہ مسلمان قیامت کے دن اپنے صدقہ کے سائے میں ہو گا۔ (شُعَبُ الْإِيمَانِ، باب الزكاة، التحريض على صدقة التطوع، ۳/۲۱۲، حدیث: ۳۳۳۷)
4. الصَّلَاةُ بُرْهَانٌ وَالصَّوْمُ جُنَّةٌ وَالصَّدَقَةُ تُطْفِئُ الْخَطِيئَةَ كَمَا يُطْفِئُ الْمَاءُ النَّارَ، نماز (ایمان کی) دلیل ہے اور روزہ (گناہوں سے) ڈھال ہے اور صدقہ خطاؤں کو یوں مٹاتا ہے جیسے پانی آگ کو۔ (ترمذی، ایواب السفر، باب ما ذُكِرَ فِي فَضْلِ الصَّلَاةِ، ۲/۱۱۸، حدیث: ۶۱۴)
5. بَاكِرٌ وَابِلٌ بِالصَّدَقَةِ فَإِنَّ الْبَلَاءَ لَا يَتَخَطَّى الصَّدَقَةَ، صبح سویرے صدقہ دیا کرو کیونکہ بلا صدقہ سے آگے قدم نہیں بڑھائی۔ (شُعَبُ الْإِيمَانِ، باب في الزكاة، التحريض على صدقة التطوع، ۳/۲۱۳، حدیث: ۳۳۵۳)
6. إِنَّ صَدَقَةَ الْمُسْلِمِ تَرِيْدُنِي الْعُبْرَةَ وَتَبْنَعُ مِيْنَتَهُ السُّوءَ وَيُذْهِبُ اللَّهُ الْكِبْرَ وَالْفَخْرَ، بے شک مسلمان کا صدقہ عمر بڑھاتا اور بُری موت کو روکتا ہے اور اللہ عَزَّوَجَلَّ اُس کی برکت سے صدقہ دینے والے سے تکرر و تَعَاوُر (بڑائی اور فخر کرنے کی بُری عادت) دُور کر دیتا ہے۔ (المعجم الكبير، ۱۷/۲۲، حدیث: ۳۱)
7. إِنَّهَا حِجَابٌ مِّنَ النَّارِ لِمَنِ احْتَسَبَهَا يَبْتَعِي بِهَا وَجْهَ اللَّهِ، جو اللہ عَزَّوَجَلَّ کی رضا کی خاطر صدقہ کرے تو وہ (صدقہ) اُس کے اور آگ کے درمیان پردہ بن جاتا ہے۔ (مجمع الزوائد، کتاب الزكاة، باب فضل الصدقة، ۳/۲۸۶، حدیث: ۳۶۱۷)
8. إِنَّ الصَّدَقَةَ لَتُطْفِئُ غَضَبَ الرَّبِّ وَتَدْفَعُ مِيْنَتَهُ السُّوءَ بے شک صدقہ ربِّ عَزَّوَجَلَّ کے غضب کو مٹھاتا اور بُری موت کو دفع کرتا ہے۔ (ترمذی، کتاب الزكاة، باب ما جاء في فضل الصدقة، ۲/۱۳۶، حدیث: ۶۶۳)

حکیمُ الامّت مفتی احمد یار خان نعیمی رَحْمَةُ اللهِ تَعَالَى عَلَيْهِ اسِ آخِرَى حَدِيثِ پَاکِ کِ شَرَحِ مِیْنِ فَرَمَاتے ہیں: خیرات کرنے والے سخی کی زندگی بھی اچھی ہوتی ہے کہ اولاً تو اُس پر دُنویٰ مصیبتیں آتی نہیں اور اگر امتحاناً آ بھی جائیں تو ربّ تعالیٰ کی طرف سے اُسے سکونِ قلبی نصیب ہوتا ہے جس سے وہ صبر کر کے ثواب کما لیتا ہے، غرض کہ اُس کے لئے مُصِیْبَت، مُعْصِیْبَت (گناہ) لے کر نہیں آتی، مُعْفَرَت لے کر آتی ہے، بُرّی مَوْت سے مُراد خرابیِ خاتمہ ہے یا غفلت کی اچانک مَوْت یا مَوْت کے وقت ایسی علامت کا ظہور ہے جو بعدِ مَوْت بدنامی کا باعث ہو اور ایسی سخت بیماری ہے جو میت کے دل میں گھبراہٹ پیدا کر کے ذِکْرُ اللهِ سے غافل کر دے، غرض کہ سخی بندہ ان تمام برائیوں سے محفوظ رہے گا۔

(مرآة المناجیح شرح مشکاة المصابیح، ج ۳، ص ۱۰۳)

حضرت ابو بکشبہ انماری رَضِيَ اللهُ تَعَالَى عَنْهُ سے مروی ہے کہ انہوں نے نبی مکرم، شہنشاہِ بنی آدم صَلَّ اللهُ تَعَالَى عَلَيْهِ وَآلِهِ وَسَلَّمَ کو فرماتے سنا کہ تین (3) باتیں وہ ہیں جن پر میں قسم کھاتا ہوں اور ایک بات کی تمہیں خبر دیتا ہوں اسے یاد رکھو، فرمایا: کہ کسی بندے کا مال صدقہ کرنے سے کم نہیں ہوتا اور کوئی ظلم نہیں کیا جاتا جس پر وہ صبر کرے، مگر اللہ تعالیٰ اُس کی عزت بڑھاتا ہے اور کوئی (اپنے لئے) مانگنے کا دروازہ نہیں کھولتا، مگر اللہ تعالیٰ اُس پر فقیری کا دروازہ کھول دیتا ہے اور تمہیں ایک اور بات بتا رہا ہوں اُسے یاد رکھو، فرمایا: دُنیا چار (4) قسم کے بندوں کی ہے۔ (۱) وہ بندہ جسے اللہ عَزَّ وَجَلَّ نے مال اور عِلْم دیا تو وہ اُس میں اللہ تعالیٰ سے ڈرتا (اور نیک اعمال کرتا) ہے، صلہ رَحْمِی (رشتے داروں سے حُسنِ سُلُوک) کرتا ہے اور اُس میں اللہ تعالیٰ کا حق پہچانتا ہے (صدقہ و زکوٰۃ ادا کرتا ہے) یہ شخص بہترین درجہ میں ہے۔ (۲) وہ بندہ جسے اللہ عَزَّ وَجَلَّ نے عِلْم دیا اور مال نہیں دیا وہ خُلُوصِ نِيَّتِ کے ساتھ کہتا ہے کہ اگر میرے پاس مال ہوتا تو میں فُلان (پہلے شخص) کی طرح عمل کرتا، اُسے اُس کی نِيَّتِ کا بدلہ ملے گا اور ان دونوں (پہلے اور دوسرے)

کا ثواب برابر ہے۔ (۳) وہ بندہ جسے اللہ تعالیٰ نے مال دیا اور علم نہ دیا تو وہ اپنے مال میں بغیر سوچے سمجھے تَصَدَّقَتْ (خرچ وغیرہ) کرتا ہے، اُس میں اپنے رب عَزَّوَجَلَّ سے نہیں ڈرتا، صَلَہ رَحْمٰی (رشتے داروں سے حُسنِ سُلُوک) نہیں کرتا اور نہ ہی اُس میں حُقُوقُ اللہ کو پہچانتا ہے (صَدَقَہ و زکوٰۃ ادا نہیں کرتا) یہ شخص بدترین دَرَجہ میں ہے۔ (۴) وہ بندہ جسے اللہ تعالیٰ نے نہ مال دیا اور نہ علم، یہ کہتا ہے کہ اگر میرے پاس مال ہوتا تو میں فُلان (تیسرے شخص) کی طرح تَصَدَّق کرتا، اُسے اُس کی نیت کا بدلہ ملے گا اور ان دونوں (تیسرے اور چوتھے شخص) کا گناہ برابر ہے۔ (مرآة المناجیح شرح مشکاة المصابیح، ج ۷، ص ۹۹)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! دیکھا آپ نے کہ وہ لوگ جو اپنے مال میں سے کچھ حصہ اللہ عَزَّوَجَلَّ کی رضا کے لئے خرچ کرتے ہیں، اسی طرح وہ لوگ جو تنگ دستی کی وجہ سے مال تو خرچ نہیں کر سکتے، مگر اُن کی یہ تمنا ہوتی ہے کہ اگر ہمارے پاس مال آیا تو ہم بھی راہِ خُدا میں خرچ کریں گے، تو ایسے خُوش نَصیبوں کے بارے میں حدیثِ پاک میں فرمایا گیا کہ وہ بہترین دَرَجے میں ہوں گے۔ اے کاش! ہم بھی اُن خُوش نَصیبوں میں شامل ہو جائیں اور بُزرگانِ دین رَحْمَتُ اللہِ النَّبِیْنِ کے طریقے پر چلتے ہوئے ذوق و شوق کے ساتھ صَدَقہ و خیرات کرنے والے بن جائیں۔ ہمارے بُزرگانِ دین رَحْمَتُ اللہِ النَّبِیْنِ کے اندر صَدَقے کا ایسا جذبہ ہوا کرتا تھا کہ اگر اُن کے پاس کوئی سُوالی آتا تو وہ نُفوسِ قُدسیہ ہرگز ہرگز اُسے تہی دَسْت (خالی ہاتھ) نہ لوٹاتے، اگرچہ اُسے دینے کے بعد اپنے لئے کچھ بھی نہ بچے، یعنی اُنہیں اللہ عَزَّوَجَلَّ پر اِس قَدْرِ کَامِل یقین ہوتا تھا کہ نہ صرف اِضافی اَشیاء بلکہ اپنی ضرورت کی چیزیں بھی صَدَقہ کر دیا کرتے تھے۔ آئیے اِس ضَمْن میں چند واقعات سنتے ہیں۔

جنت میں گھر کی ضمانت

ایک شخص خراسان سے بصرہ آیا اور اُس نے مشہور ولی اللہ حضرت سیدنا حَبِیبِ عَجَجِی رَحْمَةُ اللّٰهِ تَعَالٰی عَلَیْهِ کے پاس دس ہزار (10,000) دِرْہَم بطورِ امانت رکھے اور کہا کہ آپ میرے لئے بصرہ میں ایک گھر خریدیں تاکہ جب میں مکہ سے واپس آؤں تو اُس گھر میں رہوں (یہ کہہ کر وہ چلا گیا)۔ اسی دوران لوگوں کو آٹے کی مہنگائی کا سامنا کرنا پڑا تو حضرت حَبِیبِ عَجَجِی رَحْمَةُ اللّٰهِ تَعَالٰی عَلَیْهِ نے اُن دِرْہَموں سے آٹا خرید کر صدقہ کر دیا، اُن سے کہا گیا کہ اُس شخص نے تو آپ سے گھر خریدنے کے لئے کہا تھا! فرمایا: میں نے اُس کے لئے جنت میں گھر لے لیا ہے! اگر وہ اس پر راضی ہو گا تو ٹھیک، ورنہ میں اُسے دس ہزار (10,000) دِرْہَم واپس دے دوں گا۔ پھر جب وہ لوٹا تو پوچھا: اے ابو محمد رَحْمَةُ اللّٰهِ تَعَالٰی عَلَیْهِ! (یہ حضرت حبیب عجمی کی کُنیت تھی) کیا آپ نے گھر خرید لیا؟ جواب دیا: ہاں! مَحَلَّات، نہروں اور درختوں کے ساتھ، تو وہ شخص بہت خوش ہوا پھر کہنے لگا: میں اُس میں رہنا چاہتا ہوں، آپ رَحْمَةُ اللّٰهِ تَعَالٰی عَلَیْهِ نے فرمایا: میں نے وہ گھر اللہ تعالیٰ سے جنت میں خرید لیا ہے! یہ سُن کر اُس شخص کی خوشی مزید بڑھ گئی، اُس کی بیوی بولی: اُن سے کہو کہ اپنی ضمانت کی ایک دستاویز لکھ دیں، تو حضرت حَبِیبِ عَجَجِی رَحْمَةُ اللّٰهِ تَعَالٰی عَلَیْهِ نے لکھا: ”بِسْمِ اللّٰهِ الرَّحْمٰنِ الرَّحِیْمِ، جو گھر حَبِیبِ عَجَجِی نے مَحَلَّات، نہروں اور درختوں سمیت دس ہزار (10,000) دِرْہَم میں اللہ تعالیٰ سے فُلاں بن فُلاں کے لئے جنت میں خرید لیا ہے، یہ اُس کی دستاویز ہے۔ اب اللہ عَزَّوَجَلَّ کے ذمہ کرم پر ہے کہ وہ حَبِیبِ عَجَجِی کی ضمانت کو پورا فرمادے۔“ کچھ عرصہ بعد اُس شخص کا اِنْتِقَال ہو گیا۔ اُس نے یہ وصیت کی تھی کہ میرے کفن میں یہ رُفْعہ ڈال دینا۔ (تدفین کے بعد) جب صبح ہوئی تو لوگوں نے دیکھا کہ اُس شخص کی قبر پر ایک رُفْعہ ہے جس میں لکھا تھا کہ یہ حَبِیبِ عَجَجِی کے لئے اُس مکان سے برأت نامہ ہے جو انہوں نے فُلاں شخص کے لئے خرید لیا تھا، اللہ عَزَّوَجَلَّ نے اُس شخص کو وہ مکان عطا فرمادیا۔ اُس مکتوب کو حَبِیبِ عَجَجِی رَحْمَةُ اللّٰهِ تَعَالٰی عَلَیْهِ نے لے لیا اور

بہت روئے اور فرمایا: یہ اللہ تعالیٰ کی جانب سے میرے لئے برأت نامہ ہے۔ (نزہۃ المجالس، باب فی فضل الصدقة... الخ، ج ۲، ص ۶)

یاد رہے کہ بیان کردہ حکایت میں اللہ عَزَّوَجَلَّ کے ولی حضرت سیدنا حنیب عَجَّجی رَحْمَةُ اللّٰهِ تَعَالٰی عَلَیْہِہِ كَامَانَت كُو اِسْتِعْمَال كَر لَیْنَا اور دوسرے لوگوں پر صدقہ کر دینا، اولیاء اللہ کے خاص حالات و تصرّفات کے واقعات میں سے ایک واقعہ ہے، ورنہ ہر ایک کو شرعاً اس بات کی اجازت نہیں کہ کسی کی امانت کو اپنے اِسْتِعْمَال میں لے آئے یا اُسے دوسرے لوگوں پر خرّج کر دے۔

بے مثال توکل اور لاجواب صدقہ

اسی طرح حضرت سیدنا عائشہ صدیقہ رَضِيَ اللهُ تَعَالَى عَنْهَا سے مروی ہے کہ ایک مسکین نے آپ سے سوال کیا، جبکہ آپ رَضِيَ اللهُ تَعَالَى عَنْهَا روزے سے تھیں اور گھر میں سوائے ایک روٹی کے کچھ نہ تھا۔ آپ نے اپنی باندی سے فرمایا: اسے وہ روٹی دے دو، تو باندی نے کہا: آپ کی اِطْفَارِی کے لئے اس کے سوا کچھ نہیں، سیدہ عائشہ رَضِيَ اللهُ تَعَالَى عَنْهَا نے فرمایا: اسے وہ روٹی دے دو، باندی کہتی ہیں، میں نے وہ روٹی اُسے دیدی، ابھی شام نہیں ہوئی تھی کہ اہل بیت نے یا کسی اور شخص نے جو ہدیہ دیا کرتا تھا، آپ رَضِيَ اللهُ تَعَالَى عَنْهَا کو بطور ہدیہ ایک بکری بھجوائی، لانے والا اُس گوشت کو کپڑے میں ڈھانپنے ہوئے لے کر آیا۔ آپ رَضِيَ اللهُ تَعَالَى عَنْهَا نے خادمہ کو بلا کر فرمایا: لو اس میں سے کھاؤ، یہ تمہاری اُس روٹی سے بہتر ہے۔

(شُعَبُ الْاِيْمَان، بَابُ فِي الزَّكَاةِ، فَصْلٌ فِيمَا جَاءَ فِي الْاِيْمَانِ، الْحَدِيثُ: ۳۲۸۲، ج ۳، ص ۲۶۰)

میٹھے میٹھے اسلامی بھائیو! یہ تھا اللہ والوں کا طرزِ عمل کہ جو کچھ بھی ہوتا، صدقہ کر دیتے یہی وجہ ہے کہ اللہ عَزَّوَجَلَّ اُن کے توکل کے سبب اُنہیں بہتر سے بہتر بدلہ عطا فرماتا ہے۔ جیسا کہ اپنے دور کے ابدال حضرت سیدنا ابو جعفر بن خطّاب رَحْمَةُ اللّٰهِ تَعَالٰی عَلَیْہِہِ فرماتے ہیں: میرے

دروازے پر ایک سائل (مانگنے والے) نے صد لگائی، میں نے زوجہ محترمہ سے پوچھا: تمہارے پاس کچھ ہے؟ جواب ملا: چار (4) انڈے ہیں۔ میں نے کہا: سائل کو دے دو۔ انہوں نے تعمیل کی۔ سائل انڈے پا کر چلا گیا۔ ابھی تھوڑی دیر گزری تھی کہ میرے پاس ایک دوست نے انڈوں سے بھری ہوئی ٹوکری بھیجی۔ میں نے گھر میں پوچھا: اس میں گل کتنے انڈے ہیں؟ انہوں نے کہا: تیس (30)۔ میں نے کہا: تم نے تو فقیر کو چار (4) انڈے دیے تھے، یہ تیس (30) کس حساب سے آئے! کہنے لگیں: تیس (30) انڈے سالم ہیں اور دس (10) ٹوٹے ہوئے۔

حضرت سیدنا شیخ علامہ یافعی یمنی رَحْمَةُ اللهِ تَعَالَى عَلَيْهِ فرماتے ہیں: بعض حضرات اس حکایت کے مُتَعَلِّق یہ بیان کرتے ہیں کہ سائل کو جو انڈے دیئے گئے تھے ان میں تین (3) سالم اور ایک ٹوٹا ہوا تھا۔ رب تعالیٰ نے ہر ایک کے بدلے دس دس (10:10) عطا فرمائے۔ سالم کے عوض سالم اور ٹوٹے ہوئے کے بدلے ٹوٹے ہوئے۔ (فیضانِ سنت، باب آدابِ طعام، ج 1، ص ۵۱۳ بحوالہ روض الریاحین، ص ۱۵۱)

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ

میٹھے میٹھے اسلامی بھائیو! ہمارے بزرگانِ دین رَحْمَةُ اللهِ تَعَالَى عَلَيْهِ نہ صرف خود بکثرت صدقہ و خیرات کیا کرتے تھے بلکہ دوسرے لوگوں کو بھی اس کارِ خیر کی بہت ترغیب دلایا کرتے تھے، آئیے اس ضمن میں 3 اقوال سنتے ہیں:

﴿1﴾ ہر حال میں صدقہ کرو

امیر المؤمنین حضرت سیدنا علی المرتضیٰ کَرَّمَ اللهُ تَعَالَى وَجْهَهُ الْكَرِيمِ فرماتے ہیں: اگر تمہارے پاس دنیا کی دولت آئے تو اُس میں سے کچھ خرچ کرو، کیونکہ خرچ کرنے سے وہ ختم نہیں ہو جائے گی اور اگر دنیا کی دولت تم سے منہ پھیر کر جانے لگے تو بھی اُس میں سے کچھ خرچ کرو، کیونکہ اُس نے باقی نہیں

رہنا (احیاء العلوم، ج ۳۳ ص ۷۳۸)

﴿2﴾ سخاوت کیا ہے؟

حضرت سیدنا حسن بصری عَلَیْہِ رَحْمَةُ اللّٰہِ الْقَوِی سے پوچھا گیا کہ سخاوت کیا ہے؟ فرمایا: اللّٰہُ عَزَّوَجَلَّ کے لئے اپنا مال خوب خرچ کرنا۔ پھر پوچھا: حَرَم (احتیاط) کیا ہے؟ فرمایا: اللّٰہُ عَزَّوَجَلَّ کے لئے مال روکے رکھنا۔ پھر پوچھا گیا: اِسْرَاف کیا ہے؟ فرمایا: اِقْتِدَار کی چاہت میں مال خرچ کرنا۔ (احیاء العلوم، ج ۳۳ ص ۷۳۹)

﴿3﴾ جُود و کَرَم اِیْمَان میں سے ہے

حضرت سیدنا حذیفہ رَضِيَ اللهُ تَعَالَى عَنْهُ فرماتے ہیں: دین کے گناہ گار اور زندگی میں لاچار و بد حال بہت سے لوگ صرف اپنی سخاوت کی وجہ سے جنت میں داخل ہو جائیں گے۔ (احیاء العلوم، ج ۳۰ ص ۷۴۰)

صَلُّوْا عَلَی الْحَبِیْب! صَلَّی اللّٰہُ تَعَالَى عَلٰی مُحَمَّد

مالی عبادت کی قبولیت

میٹھے میٹھے اسلامی بھائیو! زکوٰۃ اور صدقہ و خیرات کا شمار مالی عبادت میں ہوتا ہے اور اس عبادت کی توفیق اللّٰہُ عَزَّوَجَلَّ نے مال داروں کو دی ہے، تاکہ غریب و مسکین لوگوں کی حاجات پوری ہونے کے ساتھ ساتھ دولت کسی ایک جگہ جمع نہ ہو، بلکہ پورے معاشرے میں گردش کرتی رہے۔ نیز اللّٰہُ عَزَّوَجَلَّ نے دولت کو غریبوں اور مسکینوں پر خرچ کرنے کو اپنی رضا کا ذریعہ بھی قرار دیا ہے، لہذا اگر کوئی شخص کسی غریب و مسکین شخص کی مالی مدد کر کے اُس پر احسان کرے تو اسے اپنی سعادت مندی سمجھے اور ہرگز ہرگز اُس غریب پر احسان جتلا کر اُسے شرمندہ و رسوا نہ کرے۔ یاد رکھئے! ثواب اسی صدقے کا ملتا ہے جس کے بعد احسان نہ جتایا جائے۔ اللّٰہُ عَزَّوَجَلَّ نے اپنی راہ میں خرچ کرنے والوں کے

مُتَعَلِّقٍ پاره 3، سُورَةُ الْبَقَرَةِ کی آیت نمبر 262 اور 263 میں ارشاد فرمایا:

أَلَّذِينَ يَبْتِغُونَ أَمْوَالَهُمْ فِي سَبِيلِ اللَّهِ ثُمَّ لَا يَتَّبِعُونَ مَا أَنْفَقُوا مَنًّا وَلَا أَذًى لَهُمْ ۖ أَجْرُهُمْ عِنْدَ رَبِّهِمْ ۖ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿٢٦٢﴾ قَوْلٌ مَّعْرُوفٌ وَمَغْفِرَةٌ خَيْرٌ مِّنْ صَدَقَاتٍ تَتَّبِعَهَا أَذًى ۖ (پ البقرة: ۲۶۲، ۲۶۳) اُس خیرات سے بہتر ہے جس کے بعد ستانا ہو۔

حضرت علامہ علاء الدین علی بن محمد رحمۃ اللہ تعالیٰ علیہ تفسیر خازن میں اس آیت مبارکہ کے تحت فرماتے ہیں کہ احسان رکھنے سے مراد کسی کو کچھ دینے کے بعد دوسروں کے سامنے یہ اظہار کرنا ہے کہ میں نے اتنا کچھ تجھے دیا اور تیرے ساتھ ایسے ایسے سُلوک کئے۔ پس اس طرح کسی کو مکدر (یعنی رنجیدہ و غمگین) کرنا، احسان جتنا کہلاتا ہے اور کسی کو تکلیف دینے سے مراد، اُس کو عار دلانا ہے، مثلاً یہ کہا جائے کہ تُو نادار تھا، مُفلس تھا، جَبُور تھا، نلکا تھا وغیرہ میں نے تیری خبر گیری کی۔ مزید فرماتے ہیں: اگر سائل کو کچھ نہ دیا جائے تو اُس سے اچھی بات کہنا اور خوش خُلقی کے ساتھ ایسا جواب دینا جو اُس کو ناگوار نہ گزرے اور اگر وہ سُوال میں اِضرار کرے یا زبان درازی کرے تو اُس سے دُزگزر کرنا (اُس صدقے سے بہتر ہے جس کے بعد ستایا اور احسان جتایا جائے)۔ (تفسیر خازن، پ ۱، البقرة، ۲۰۶)

اِحْتِرَامِ مُسْلِمٍ

میٹھے میٹھے اسلامی بھائیو! غور فرمائیے! اسلام نے احْتِرَامِ مُسْلِمٍ کا کس قدر لحاظ رکھا ہے کہ کوئی بھی شخص اپنے مُسلمان بھائی کی مالی امداد کرنے کے بعد احسان جتا کر یا طعنہ دے کر اُس کو تکلیف نہ

دے، بلکہ اُس کی عزتِ نفس کا احترام کرے، کیونکہ صدقہ و خیرات دینے سے کسی کو یہ حق حاصل نہیں ہو جاتا کہ جب چاہے احسان یاد دلا کر غریب کی عزت کی دھجیاں بکھیرنے لگے۔ ایسے صدقہ سے تو بہتر تھا کہ وہ اُسے کچھ دیتا ہی نہ بلکہ اُس سے کوئی اچھی بات کہہ دیتا، مغذرت کر لیتا یا کسی اور شخص کے پاس بھیج دیتا۔ یہاں اُن لوگوں کے لیے درسِ ہدایت ہے جو پہلے جوش میں آ کر ضرورت مندوں کی امداد کر دیتے ہیں مگر بعد میں اپنے طعنوں کے تیروں سے ان کے سینے چھلنی کر دیتے ہیں۔ کسی بات پر ذرا غصہ کیا آیا فوراً اپنے احسانات کی لمبی فہرست سنانا شروع کر دیتے ہیں۔ مثلاً کہا جاتا ہے فلاں کے لئے میں نے نوکری کی سفارش کی تھی، آج میری ہی نہیں سنتا۔ جب اُس کی ماں ہسپتال میں ایڑیاں رگڑ رہی تھی تو میں نے اس کی مدد کی تھی۔ اُس کی بیٹی کی شادی میں نے ہی کروائی آج میرے سارے احسانات بھول گیا وغیرہ وغیرہ۔ یاد رکھئے! اس طرح کی باتوں میں خسارہ ہی خسارہ ہے کیونکہ مال تو آپ دے ہی چکے، اب طعنے دے کر اور احسان جتا کر ثواب ضائع مت کیجئے۔ پارہ 3، سورۃ البقرہ کی آیت نمبر 264 میں ارشادِ خداوندی عَزَّوَجَلَّ ہے:

يَا أَيُّهَا الَّذِينَ آمَنُوا لَا تَبْطُلُوا صَدَقَاتِكُمْ
تَزَجَمَةً كُنُزًا لِّلْيَمَانِ: اے ایمان والو! اپنے صدقے باطل
بِالْمَنِّ وَالْآذَى^۱ (پ ۳، البقرہ: ۲۶۴) نہ کرو احسان رکھ کر اور ایندازے کر۔

تفسیر مدارک میں حضرت سیدنا ابو البرکات عبد اللہ بن احمد علیہ رحمۃ اللہ الصمد اس آیت مبارکہ کے تحت فرماتے ہیں: جس طرح منافق کو رضائے الہی مقصود نہیں ہوتی اور وہ اپنا مال ریاکاری کے لئے خرچ کر کے ضائع کر دیتا ہے، اس طرح تم احسان جتا کر اور ایندازے کر اپنے صدقات کا اجر ضائع نہ کرو۔ (تفسیر مدارک، پ ۳، البقرہ، تحت الآیة: ۲۶۴، ص ۱۳۷)

تین (3) ضروری باتیں

میٹھے میٹھے اسلامی بھائیو! معلوم ہوا کہ صدقہ دیتے ہوئے تین (3) باتیں پیش نظر رکھنا بہت ضروری ہیں: (1) صدقہ دے کر احسان نہ جتائے (2) جسے صدقہ دے اُس کے دل کو طعنوں کے تیروں سے زخمی نہ کرے (3) صدقہ اخلاص کے ساتھ اور رضائے الہی کے حصول کے لیے دے۔

مسلمانوں کو طعنے دے کر، احسان جتنا کر دل آزاریاں کرنے والوں اور ریاکاری کی آفت میں مبتلا ہونے والوں کے لئے مقام غور ہے، لہذا انہیں چاہئے کہ جب بھی صدقہ و خیرات کی سعادت حاصل ہو تو مذکورہ تینوں باتوں کو پیش نظر رکھیں، کہیں ایسا نہ ہو کہ کل بروز قیامت ان کا شمار بھی ان مفلسوں میں ہو جو ڈھیروں نیکیاں لے کر آئیں گے مگر تہی دست (خالی ہاتھ) رہ جائیں گے۔

میٹھے میٹھے اسلامی بھائیو! صدقہ و خیرات کرتے ہوئے اس بات کا بھی خاص خیال رکھنا چاہیے کہ کس کو صدقہ دیا جائے اور کس کو نہیں، بد قسمتی سے آج کل معاشرے میں حق دار اور حاجت مند افراد کو ڈھونڈنا بہت مشکل ہو گیا ہے، کیونکہ بہت سے ایسے افراد بھی دیکھے جاتے ہیں جو بالکل صحت مند اور تندرست ہوتے ہیں، مگر اپنے آپ کو غریب و نادار اور ضرورت مند کہہ کر دست سوال دراز کرتے ہوئے ذرا نہیں شرماتے۔ لہذا اس معاملے میں بہت احتیاط کی حاجت ہے کہ جو واقعی سفید پوش حاجت مند ہو یا کمانے پر قدرت نہ رکھتا ہو، ایسوں کو ہی دیا جائے، پیشہ ور بھکاریوں کو ہرگز ہرگز نہ دیا جائے ورنہ کہیں ایسا نہ ہو کہ ثواب کے بجائے ہمارے نامہ اعمال میں گناہ لکھ دیا جائے۔ جیسا کہ اعلیٰ حضرت، امام اہلسنت، مولانا شاہ امام احمد رضا خان علیہ رحمۃ الرحمن کے فرمان کا خلاصہ ہے: جن کو سوال کرنا حلال نہیں، ایسوں کے سوال پر ان کا حال جان کر انہیں کچھ دینا کوئی کارِ ثواب نہیں بلکہ ناجائز و گناہ

اور گناہ میں مدد کرنا ہے۔ (مُلَخَّصًا فَاوَاي رَضْوِيَّة مَحْرَجَة ج 10 ص 303)

سرکارِ مدینہ، سلطانِ باقرینہ، قرارِ قلب و سینہ، باعثِ نزولِ سکینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ باقرینہ ہے: جو شخص لوگوں سے سوال کرے، حالانکہ نہ اُسے فاقہ پہنچا، نہ اتنے بال بچے ہیں، جن کی طاقت نہیں رکھتا تو قیامت کے دن اس طرح آئے گا کہ اُس کے منہ پر گوشت نہ ہو گا۔ (شُعَبُ الْاِيْمَانِ

لِلنَّبِيِّ تَمَّيَّ ج 3 ص 274 حدیث 3526)

یاد رہے کہ عام حاجت مندوں کے مقابلے میں دین کی خاطر اپنے گھر بار چھوڑ کر مددِ اس میں قیام پذیر ضرورت مند طلبہ کی ضروریات پوری کرنا اور اُن کی مالی خدمت کرنا زیادہ بہتر ہے۔ چنانچہ دعوتِ اسلامی کے اشاعتی ادارے مکتبۃ المدینہ کی مطبوعہ 415 صفحات پر مشتمل کتاب ”ضیائے صدقات“ کے صفحہ 172 پر ہے: امام غزالی عَلَیْہِ رَحْمَةُ اللّٰهِ الْوَالِیْنَ نَقْل کرتے ہیں کہ ایک عالم کا مَعْمُول تھا کہ وہ صدقہ دینے میں صُوفی فُقراء کو ترجیح دیتے۔ اُن سے عرض کی گئی کہ آپ اگر عام فُقراء کو صدقہ دیں تو کیا وہ افضل نہیں؟ جو اب دیا: یہ نیک لوگ ہر وقت اللہ عَزَّوَجَلَّ کے ذِکْر و فِکْر میں رہتے ہیں، اگر اُن پر فاقہ یا کوئی مُصِیبت آئے تو اُن کے مَشَاغِل میں خَلَل آئے گا، لہذا میرے نزدیک دُنیا کے ہزار طلبگاروں کو دینے سے بہتر ہے کہ ایک سچے دیندار کو دوں۔

جب حضرت سَیِّدُنَا جُنَیْد بَعْدَادِی رَحْمَةُ اللّٰهِ تَعَالَى عَلَیْہِ کو یہ بات بتائی گئی تو آپ نے اسے پسند فرمایا اور فرمایا کہ یہ شخص اللہ عَزَّوَجَلَّ کے لیوں میں سے ہے، میں نے آج تک اتنی اچھی بات نہ سنی تھی۔

(ضیائے صدقات، ص ۱۷۲)

اسی طرح حضرت سَیِّدُنَا عَبْدِ اللّٰهِ بْنِ مُبَارَك رَحْمَةُ اللّٰهِ تَعَالَى عَلَیْہِ (جو امام اَعْظَم اَبُو حَنِيفَةَ رَحْمَةُ اللّٰهِ تَعَالَى عَلَیْہِ کے خاص شاگرد اور فقہ حنفی کے ائمہ سے ہیں) اہل علم لوگوں کے ساتھ خاص طور پر بھلائی کرتے، اُن سے

عرض کی گئی: آپ سب کے ساتھ ایک سا معاملہ کیوں نہیں رکھتے؟ فرمایا میں انبیاء (عَلَيْهِمُ السَّلَامُ) اور صحابہ کرام (عَلَيْهِمُ الرِّضْوَانُ) کے بعد علماء کے سوا کسی کے مقام کو بلند نہیں جانتا، ایک بھی عالم کا دھیان اپنی حاجات کی وجہ سے بٹے گا تو وہ صحیح طور پر خدمتِ دین نہ کر سکے گا اور دینی تعلیم پر اُس کی دُرست توجّہ نہ ہو سکے گی۔ لہذا انہیں علمی خدمت کے لئے فارغ کرنا افضّل ہے۔ (ضیائے صدقات، ص ۱۷۲)

دعوتِ اسلامی کا ساتھ دیجئے!

میٹھے میٹھے اسلامی بھائیو! اَلْحَمْدُ لِلّٰہِ عَزَّوَجَلَّ! دعوتِ اسلامی دین کے پیغام کو ساری دُنیا میں عام کرنے والی خالص دینی تحریک ہے، جس کا مقصد ہر مسلمان کو یہ مدنی ذہن دینا ہے کہ ”مجھے اپنی اور ساری دُنیا کے لوگوں کی اصلاح کی کوشش کرنی ہے۔ اِنْ شَاءَ اللّٰہُ عَزَّوَجَلَّ“ فی زمانہ معاشرے میں ہر طرف گناہوں کا بازار گرم ہے۔ ایسے مشکل حالات میں سنّتوں بھری تحریک ”دعوتِ اسلامی“ کا وجود مسعود کسی نعمت سے کم نہیں۔ اَلْحَمْدُ لِلّٰہِ عَزَّوَجَلَّ! دعوتِ اسلامی سنّتوں کی تربیت اور نیکی کی دعوتِ عام کرنے کیلئے کم و بیش 104 شعبہ جات میں مدنی کام کر رہی ہے۔ ان تمام شعبہ جات کو چلانے کیلئے کروڑوں نہیں اربوں روپے کے اخراجات ہوتے ہیں، جو مخیر حضرات کے تعاون سے ہی پورے ہوتے ہیں۔ یاد رکھئے! دعوتِ اسلامی، دینِ اسلام کی نمائندگی کرنے والی، اس کے پیغام کو عام کرنے والی مدنی تحریک ہے، اس کے ساتھ کسی بھی قسم کا تعاون کرنا، حقیقتاً دینِ اسلام ہی کی مدد کرنا ہے اور جو دینِ اسلام کی مدد کرتا ہے، اس کے بارے میں اللّٰہُ عَزَّوَجَلَّ ارشاد فرماتا ہے:

وَلَيُنْصِرَنَّ اللّٰہُ مَن يَنْصُرُهٗ اَط (پ ۱، ج ۳۰)	تَرْجِيْہَ کَنزِ الْاِیْمَانِ: اور بیشک اللّٰہُ ضرور مدد فرمائے گا اس کی جو اس کے دین کی مدد کرے گا۔
---	---

میٹھے میٹھے اسلامی بھائیو! دیکھا آپ نے! اللّٰہُ عَزَّوَجَلَّ! خود اس کی مدد فرمائے گا جو اس کے

دین کی مدد کرے گا۔ حکیمُ الْأُمَّتِ حضرت مُفْتٰی احمد یار خان رَحْمَةُ اللَّهِ تَعَالَى عَلَيْهِ ارشاد فرماتے ہیں: اَوْلِيَاءُ اللَّهِ کی مدد کرنا، نبی کی خدمت، عِلْمِ دِینِ پھیلانا، سب اللہ کے دِیْن کی مدد ہے۔ (نور العرفان ص ۵۳) چونکہ دعوتِ اسلامی عِلْمِ دِین پھیلانے، گناہوں سے بچانے اور سُنَّتوں کا عامل بنا کر سچا عاشقِ رسول بنانے والی تحریک ہے، اس لیے اس کی مدد کرنا بھی دِین کی مدد کرنا ہی کہلائے گا۔ یاد رکھئے! سونے، چاندی، نقدی وغیرہ سے دِیْن کی مدد کرنا، کوئی نیا عمل نہیں ہے بلکہ میٹھے مُصْطَفٰی صَلَّى اللَّهُ تَعَالَى عَلَيْهِ وَآلِهِ وَسَلَّمَ کی ترغیب پر حضرت سَیِّدُ ناصِدِیقِ الْکَبْرَى رَضِيَ اللَّهُ تَعَالَى عَنْهُ کا اپنے گھر کا سارا مال بارگاہِ رسالت میں حاضر کرنا۔ (سنن الترمذی، ۳۸۰/۵، حدیث: ۳۶۹۵، ۳۶۹۶) گویا ہمیں یہ سبق دے رہا ہے کہ دِین کی سربلندی کے لیے ایک مسلمان اپنا مال قُرْبان کرنے سے گریزنہ کرے۔

میٹھے اسلامی بھائیو! اسلام کی سربلندی کیلئے حضرت سَیِّدُ ناصِدِیقِ الْکَبْرَى رَضِيَ اللَّهُ تَعَالَى عَنْهُ کا اپنا مال قُرْبان کرنے کا جذبہ صد کروڑ مرچا! مَوْجُودہ دَور میں بھی دینی کاموں کے لئے مدنی عَطِیَّات (چندہ) جمع کرنا آشد ضروری ہے۔ پیارے آقا، دو عالم کے اِتَّصَلَ اللَّهُ تَعَالَى عَلَيْهِ وَآلِهِ وَسَلَّمَ کا فرمانِ غیبِ نشان ہے: ”آخِرِ زَمَانِہ میں دِین کا کام بھی دِینار سے ہو گا۔“ (المعجم الکبیر، ۲۰/۲۹، حدیث: ۶۲۰، ۶۲۱) اس حدیثِ پاک سے جہاں میٹھے مُصْطَفٰی صَلَّى اللَّهُ تَعَالَى عَلَيْهِ وَآلِهِ وَسَلَّمَ کا علمِ غیبِ ثابت ہوا، وہیں یہ بھی معلوم ہوا کہ ایک زمانہ میں دِین کا کام کرنے کے لیے پیسے کی سخت ضرورت پڑے گی، فی زمانہ جو حالات ہیں، وہ کسی سے مخفی نہیں، چونکہ دعوتِ اسلامی عاشقانِ رسول کی مدنی تحریک ہے، اس لیے اس کے اَخْرَاجَات کو پورا کرنے کیلئے ایک خطیر رقم دَرکار ہوتی ہے۔ رَجَبُ الْبُرْجَب، شَعْبَانُ الْمَعْظَم اور رَمَضَانُ الْبَارِک میں لوگ بکثرت صدقات و عَطِیَّات کی ادائیگی کی طرف مائل ہوتے ہیں، اس وجہ سے ان مہینوں میں مدنی عَطِیَّات اکٹھا کرنے کا بہترین موقع ہوتا ہے، ہمیں بھی حُصُولِ ثَوَاب کی خاطر دعوتِ اسلامی کے

مدنی کاموں کی ترقی کے لیے اپنے گھر، رشتہ داروں اور اہل محلہ کو صدقہ کے فضائل بتا کر خوب خوب مدنی عطیات جمع کرنے چاہئیں۔

صَلِّ عَلَى الْحَبِيبِ! صَلِّ اللهُ تَعَالَى عَلَى مُحَمَّدٍ

12 مدنی کاموں میں سے ایک مدنی کام ”مدنی انعامات پر عمل“ و مجلس

مدنی انعامات کا تعارف

میٹھے میٹھے اسلامی بھائیو! اپنے اندر راہِ خدا میں خرچ کرنے کا جذبہ بیدار کرنے، اپنے اخلاق کو سنوارنے اور اپنی گفتار و کردار کو بہتر سے بہتر بنانے کیلئے دعوتِ اسلامی سے وابستہ ہو جائیے اور ذیلی حلقے کے 12 مدنی کاموں میں بھی حصہ لیجئے۔ ذیلی حلقے کے 12 مدنی کاموں میں سے ماہانہ ایک مدنی کام ”مدنی انعامات“ پر عمل کرتے ہوئے مدنی انعامات کا رسالہ پُر کر کے ہر مدنی ماہ کی پہلی تاریخ کو جمع کروانا بھی ہے، ہمیں خود بھی مدنی انعامات پر عمل کرنا چاہیے اور دوسروں کو بھی اس کی ترغیب دلانی چاہیے۔ اب مدنی انعامات کی اپیلیکیشن کے ذریعے بھی فکرِ مدینہ کی جاسکتی ہے۔

مدنی انعامات پر عمل کرنے میں آسانی اور اس کی کارکردگی وغیرہ پر نظر رکھنے کے لئے دعوتِ اسلامی کے خدمتِ دین کے 104 شعبہ جات میں سے ایک اہم ترین شعبہ مجلس مدنی انعامات بھی ہے، اس مجلس کا بنیادی مقصد اسلامی بھائیوں، اسلامی بہنوں، جامعاتِ المدینہ و مدارس المدینہ کے طلبہ و طالبات کو باعمل بنانا اور انہیں مدنی انعامات پر عمل کی ترغیب دلانا ہے۔

روزانہ فکرِ مدینہ کرنے کا انعام

آئیے! ترغیب کے لئے ایک مدنی بہار ملاحظہ فرمائیے، چنانچہ ایک اسلامی بھائی کی تحریر کا خلاصہ ہے کہ انہیں مدنی انعامات سے پیار ہے اور روزانہ فکرِ مدینہ کرنے کا معمول بھی ہے۔ ایک باریہ عاشقان

رسول کی مدنی تحریک دعوتِ اسلامی کے سنتوں کی ترتیب کے مدنی قافلے میں عاشقانِ رسول کے ساتھ صوبہ بلوچستان (پاکستان) کے سفر پر تھے۔ اسی دوران ان پر بابِ کرم کھل گیا۔ ہوا یوں کہ رات کو جب یہ سوئے تو قسمت انگڑائی لے کر جاگ اُٹھی، کیا دیکھتے ہیں کہ جناب رسالت مآب صَلَّی اللہُ تَعَالَى عَلَیْہِ وَاٰلِہٖ وَسَلَّم خواب میں تشریف لے آئے۔ ابھی جلووں میں ہی گم تھے کہ لب ہائے مبارکہ کو جنبش ہوئی، رحمت کے پھول جھڑنے لگے اور الفاظ کچھ یوں ترتیب پائے: ”جو مدنی قافلے میں روزانہ فکرِ مدینہ کرتے ہیں میں انہیں اپنے ساتھ جنت میں لے جاؤں گا۔“

مرے تم خواب میں آؤ، مرے گھر روشنی ہوگی
میری قسمت جگا جاؤ، عنایت یہ بڑی ہوگی
مجھے گر دید ہو جائے، تو میری عیند ہو جائے
ترا دیدار جب ہوگا، مجھے حاصل خوشی ہوگی
میں بن جاؤں سراپا ”مدنی انعامات“ کی تصویر
بُنوں گا نیک یا اللہ اگر رحمت تری ہوگی
(وسائلِ بخششِ مَرَمَم، ص ۳۹۱-۳۹۳)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

میٹھے میٹھے اسلامی بھائیو! بیان کو اختتام کی طرف لاتے ہوئے زکوٰۃ کے بارے میں چند مدنی پھول بیان کرنے کی سعادت حاصل کرتا ہوں۔

زکوٰۃ ادا کرنے کے مدنی پھول!

قرآنِ پاک میں اللہ پاک نے کئی مقامات پر زکوٰۃ ادا کرنے کا حکم دیا اور اس کی اہمیت بیان فرمائی۔ آقا صَلَّی اللہُ تَعَالَى عَلَیْہِ وَاٰلِہٖ وَسَلَّم نے کثیر احادیثِ کریمہ میں زکوٰۃ ادا کرنے کی ترغیب بھی دلائی۔ دو فرامینِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم: (1) تمہارے اسلام کا پورا ہونا یہ ہے کہ اپنے اموال کی زکوٰۃ ادا کرو۔ (مجمع الزوائد، کتاب الزکاۃ، ۱/۹۸، حدیث: ۴۳۲۶) (2) اسلام کی بنیاد پانچ چیزوں پر ہے ان میں سے ایک زکوٰۃ ادا کرنا بھی

ہے۔ (ترمذی، کتاب الایمان، ۲/۲۷۵ حدیث: ۲۶۱۸ ماخوذاً) **اعلان:** زکوٰۃ کے حوالے سے بقیہ اہم مدنی پھول تربیتی حلقوں میں بیان کیے جائیں گے لہذا ان مدنی پھولوں کو جاننے کیلئے تربیتی حلقوں میں ضرور شرکت کیجئے۔

زکوٰۃ ادا کرنے کے مدنی پھول

صحابہ کرام عَلَیْهِمُ الرِّضْوَانُ بھی دل کھول کر راہِ خدا میں اپنا مال صدقہ و خیرات کیا کرتے تھے۔ زکوٰۃ کی ادائیگی فرض ہے اور نہ دینے والا فاسق جبکہ ادا میں تاخیر کرنے والا گنہگار و مردودُ الشَّہَادۃ ہے۔ (بہارِ شریعت، ۵/۸۷۴ ملخصاً) اللہ کی رضا حاصل کرنے کے لئے مال کے ایک حصہ کا جو شرع نے مقرر کیا ہے مسلمان فقیر غیر ہاشم کو مالک بنا دینا زکوٰۃ کہلاتا ہے۔ (بہارِ شریعت، ۵/۵۷۴ ملخصاً) آزاد، مسلمان عاقل بالغ اور صاحبِ نصاب پر زکوٰۃ فرض ہے۔ (بہارِ شریعت، ۵/۸۷۵-۸۷۶ ملخصاً) سب سے پہلے غریب، مسکین اور مفلس و نادار لوگوں کو ڈھونڈ کر انہیں زکوٰۃ دی جائے، وقت پر زکوٰۃ ادا کرنے سے غریبوں کو فائدہ پہنچتا ہے، قریبی رشتے دار زکوٰۃ کے حقدار ہوں تو انہیں زکوٰۃ دینا زیادہ اجر و ثواب کا باعث ہے۔ زکوٰۃ ادا نہ کرنے سے انفرادی و اجتماعی، دنیاوی اور اُخروی ہر طرح کا نقصان پہنچ سکتا ہے جیسا کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو قوم زکوٰۃ نہیں دے گی اللہ پاک اسے قحط میں مبتلا فرمائے گا۔ (معجم

الاوسط، ۳/۲۷۵، حدیث: ۴۵۷۷)

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

دعوتِ اسلامی کے ہفتہ وارا اجتماع میں

پڑھے جانے والے 6 دُرُودِ پاک اور 2 دُعائیں

﴿1﴾ شبِ جمعہ کا دُرُود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ ۝ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَىٰ آلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرُود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّمَ اُسے قبر میں اپنے رَحْمَت بھرے ہاتھوں سے اتار رہے ہیں۔⁽¹⁾

﴿2﴾ تمام گناہ مُعَاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت سَیِّدُنَا النَّسِی رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعَاف کر دیئے جائیں گے۔⁽²⁾

﴿3﴾ رَحْمَت کے ستر دروازے: صَلَّی اللہُ عَلَی مُحَمَّدٍ

1... افضل الصلوات علی سید السادات، الصلاة السادسة والخمسون، ص ۱۵۱ ملخصاً

2... افضل الصلوات علی سید السادات، الصلاة الحادية عشرة، ص ۲۵

جو یہ دُرُودِ پاک پڑھتا ہے اُس پر رِخمت کے 70 دروازے کھول دیئے جاتے ہیں۔⁽¹⁾

﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّ مَائِنِ عِلْمِ اللَّهِ صَلَّى اللَّهُ عَلَيْهِ وَسَلَّمَ بِدَوَامِ مُلْكِ اللَّهِ
حضرت اَحمَد صاوی عَلیہ رَحْمَةُ اللَّهِ الْهَادِي بَعْض بزرگوں سے نقل کرتے ہیں: اِس دُرُودِ شریف کو
ایک بار پڑھنے سے چھ لاکھ دُرُودِ شریف پڑھنے کا ثواب حاصل ہوتا ہے۔ افضل الصلوات علی سید
السادات، الصلاة الثانية والخمسون، ص ۱۳۹

﴿5﴾ قُرْبِ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ
ایک دن ایک شخص آیا تو حُضُورِ اَنُورِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اُسے اپنے اور صِدِّیقِ اکبر رَضِيَ
اللَّهُ تَعَالَى عَنْهُ کے درمیان بٹھالیا۔ اِس سے صحابہ کرام رَضِيَ اللَّهُ تَعَالَى عَنْهُمْ کو تعجب ہوا کہ یہ کون ذی مرتبہ
ہے! جب وہ چلا گیا تو سرکارِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو
یوں پڑھتا ہے۔ القول البدیع، الباب الاول، ص ۱۲۵

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَدَ الْمَقْرَبَ عِنْدَكَ يَوْمَ الْقِيَامَةِ
شافِعِ اُمَمِ صَلَّى اللَّهُ تَعَالَى عَلَيْهِ وَآلِهِ وَسَلَّمَ کا فرمانِ مُعْظَم ہے: جو شخص یوں دُرُودِ پاک پڑھے، اُس کے
لئے میری شفاعت واجب ہو جاتی ہے۔⁽²⁾

۱... القول البدیع، الباب الثانی، ص ۲۷۷

۲... الترغیب والترہیب، کتاب الذکر والدعاء، ۳۲۹/۲، حدیث: ۳۰

﴿1﴾ ایک ہزار دن کی نیکیاں: جَزَى اللهُ عَنَّا مُحَبَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽¹⁾

﴿2﴾ گویا شبِ قدر حاصل کر لی

فرمانِ مُصَظَّفِ صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽²⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خُدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم

کا پروردگار ہے۔)

1... مجمع الزوائد، کتاب الادعية، باب فی کیفیت الصلاة... الخ، ۱۰/۲۵۴، حدیث: ۱۷۳۰۵

2... تاریخ ابن عساکر، ۱۵۵/۱۹، حدیث: ۴۴۱۵